



'वह एक महान खिलाड़ी के साथ विनम्र व्यक्ति भी है। हम सभी भाग्यशाली थे कि हमें उसके साथ खेलने का मौका मिला और हमने उससे बहुत कुछ सीखा। वह सभी के लिए एक आदर्श है। सिर्फ मैं ही नहीं, बल्कि (महेन्द्र सिंह) धोनी, (विराट) कोहली, रोहित शर्मा और सभी दूसरे खिलाड़ियों उनका नाम लेते हैं।' - मोहम्मद कैफ

पूर्व भारतीय बल्लेबाज, सचिन तेंदुलकर के बारे में।



आज का खिलाड़ी



अजिंक्ये रहाणे ने अपने आक्रामक तेवरों के कारण इंडियन प्रीमियर लीग (आईपीएल) में इस बार सभी को चौंकाया है और उन्होंने इसका श्रेय चेन्नई सुपर किंग्स के करिश्माई कप्तान महेंद्र सिंह धोनी को दिया। रहाणे ने कहा, "मैं आपको एक ही चीज कह सकता हूँ... मैंने

क्या आप जानते हैं?... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

अजिंक्ये रहाणे

राष्ट्रदूत जयपुर, 9 अगस्त, 2023

5

वास्तव में अपनी पारी का भरपूर आनंद लिया। मैं वास्तव में बहुत खुश हूँ कि हमने यह मैच जीता।" रहाणे ने धोनी को श्रेय देते हुए कहा कि उन्हें केवल मौके की जरूरत थी और भारत के विश्वकप विजेता कप्तान ने उन्हें फॉर्म में वापसी के लिए यह मौका दिया।

एशियन चैम्पियंस ट्रॉफी: 2023: भारत सेमीफाइनल में पहुंचा

मौजूदा चैम्पियन दक्षिण कोरिया को 3-2 से हराया

नई दिल्ली, 8 अगस्त। भारत ने सोमवार को एशियन चैम्पियंस ट्रॉफी 2023 के राउंड रॉबिन मैच में मौजूदा चैम्पियन दक्षिण कोरिया को 3-2 से हरा दिया। सोमवार को ही मलेशिया के खिलाफ जापान की हार के कारण मैच से पहले ही सेमीफाइनल में पहुंच चुके भारत की ओर से निलाकांता शर्मा (छठे मिनट), हरमनप्रीत सिंह (23वें मिनट) और मनदीप सिंह (33वें मिनट) ने गोल किए। कोरिया की ओर से किम सुंगह्युन ने 12वें मिनट जबकि येग जोहुन ने 58वें मिनट में गोल किया।

इस जीत की साथ भारत चार मैच में 10 पॉइंट्स के साथ टॉप पर चल रहा है, जबकि एक मैच ड्रा रहा। भारत अपना आखिरी लीग मैच बुधवार को पाकिस्तान के खिलाफ खेलेगा।

सोमवार को मेयर राधाकृष्णन स्टेडियम में भारत ने मैच की अच्छी शुरुआती की।

निलाकांता ने छठे ही मिनट में भारत को बढ़त दिलाई। भारत का यह बढ़त ज्यादा देर तक नहीं रह सका, और कोरिया ने छह मिनट बाद ही सुंगह्युन के गोल की बदौलत बराबरी हासिल कर ली। सुंगह्युन ने मेनजेई जुंग के पास पर भारतीय गोलकीपर कृष्ण बहादुर पाठक को अपने दमदार शॉट से पछाड़ते हुए गोल किया। पाठक का यह 100वां इंटरनेशनल मैच था।

दूसरे क्वार्टर में भी भारत का दबदबा रहा। मेजबान टीम ने चार गोल बनाए और 23वें मिनट में पेनल्टी कॉर्नर पर हरमनप्रीत के गोल की बदौलत स्कोर 2-1 कर दिया। हाफ टाइम तक भारतीय टीम 2-1 से आगे थी। तीसरे क्वार्टर की शुरुआत में ही मनदीप ने शमशेर सिंह के पास पर गोल कर भारत को बढ़त की 3-1 तक पहुंचाया। कोरिया को पेनल्टी कॉर्नर पर और नाकामी हाथ लगी। टीम हालांकि 58वें मिनट में येग के मैदानी गोल से भारत की बढ़त को कम करने में सफल रही। कोरिया की टीम ने अंतिम समय में बराबरी का गोल करने का प्रयास किया लेकिन सफलता नहीं मिली। इस टूर्नामेंट में एशिया की छह टॉप टीमों (भारत, दक्षिण

कोरिया, जापान, मलेशिया, चीन और पाकिस्तान) हिस्सा ले रही हैं। सिंगल-लेग राउंड-रॉबिन लीग स्टेज के आखिरी में टॉप-4 टीमों सेमीफाइनल के लिए क्वालीफाई करेंगी। फाइनल 12 अगस्त को खेला जाएगा।

वेस्टइंडीज ने टॉस जीता, भारत की पहले गेंदबाजी

गुयाना, 8 अगस्त। वेस्ट इंडीज के कप्तान रोवमैन पॉवेल ने भारत के खिलाफ तीसरे टी20 में मंगलवार को टॉस जीतकर पहले बल्लेबाजी करने का फैसला किया। पॉवेल ने टॉस के बाद कहा, "हम पहले बल्लेबाजी करेंगे। थोड़ा धीमा विकेट लग रहा है। आखिरी मैच में होल्डर के घुटने में चोट लग गयी थी। वह टीम से बाहर गये हैं, (रॉस्टन) चेज अंदर आया है। खिलाड़ी उमसाहित हैं, हम इतिहास के द्वार पर हैं।" भारत ने करो या मरो मुकाबले में ईशान किशन और रवि बिश्नोई को आराम दिया है, जबकि यशस्वी जायसवाल पदार्पण कर रहे हैं। वेस्ट इंडीज इस समय पांच मैचों को शूखला में 2-0 से आगे है और यह मुकाबला जीतने पर वह सीरीज में 3-0 की अजेय बढ़त बना लेगी। भारत के कप्तान हार्दिक पांड्या ने कहा, "लक्ष्य का पीछा करने में कोई हर्ज नहीं है। पूरा बहुत अच्छी बल्लेबाजी कर रहे हैं। वह बहुत सारी चीजें आजमाने के बजाय चीजों को सरल रखना चाहते हैं। टीम में दो बदलाव हुए हैं। यशस्वी (जायसवाल) ने पदार्पण किया, बिश्नोई की जगह कुलदीप आए। ईशान बाहर है।" वेस्टइंडीज एकादश : ब्रैंडन किंग, काइल मेयर्स, जॉनसन चार्ल्स, निकोलस पूरन (विकेटकीपर), रोवमैन पॉवेल (कप्तान), शिमरोन हेटमायर, रोमारियो शेफर्ड, रॉस्टन चेज, अकील हुसैन, अल्जारी जोसेफ, ओबेड मर्कॉया। भारत एकादश : शुभमन गिल, यशस्वी जायसवाल, सूर्यकुमार यादव, तिलक वर्मा, हार्दिक पांड्या (कप्तान), संजू सैमसन (विकेटकीपर), अक्षर पटेल, कुलदीप यादव, अर्शदीप सिंह, युजवेंद्र चहल, मुकेश कुमार।

फवाद आलम ने पाकिस्तान क्रिकेट को अलविदा कहा

नई दिल्ली, 8 अगस्त। पाकिस्तान क्रिकेट टीम के टॉप ऑर्डर बैटर फवाद आलम ने पाकिस्तान क्रिकेट को अलविदा कह दिया है। फवाद का इंटरनेशनल करियर 15 साल का रहा। 37 साल के फवाद अब की लीग क्रिकेट में खेलते नजर आएंगे। क्रिकबज की रिपोर्ट के मुताबिक वो की माइनर लीग क्रिकेट टी-20 टूर्नामेंट की टीम शिकापो किंग्समैन के लिए खेलेंगे। हालांकि अभी तक फवाद के तरह से कोई बयान नहीं आया है। साल 2007 में इंटरनेशनल डेब्यू करने वाले फवाद ने पाकिस्तान के सामी असलम, हम्माद आजम, सैफ बदर और मोहम्मद मोहसिन के क्लब में शामिल हो गए हैं।

कुलदीप सबसे तेज 50 विकेट लेने वाले भारतीय गेंदबाज, चहल को पीछे छोड़ा

गुयाना, 8 अगस्त। भारत-वेस्टइंडीज टी-20 सीरीज का तीसरा मुकाबला गुयाना के प्रोविडेंस स्टेडियम में खेला जा रहा है। वेस्टइंडीज ने टॉस जीतकर बैटिंग करने का फैसला लिया है। टीम ने 18 ओवर में पांच विकेट पर 131 रन बना लिए हैं। रोवमैन पॉवेल और रोमारियो शेफर्ड क्रोच पर हैं। शिमरोन हेटमायर 9 रन बनाकर आउट हुए। उन्हें मुकेश कुमार ने तिलक वर्मा के हाथों कैच कराया। इससे पहले, कुलदीप यादव ने ओपनर ब्रैंडन किंग (42 रन), निकोलस पूरन (20 रन) और जॉनसन चार्ल्स (12 रन) के विकेट लिए। कुलदीप सबसे तेज 50 विकेट लेने वाले भारतीय गेंदबाज बने हैं। उन्होंने 30 मैच में यह उपलब्धि हासिल की है। कुलदीप ने चहल के 34 मैचों के रिकॉर्ड को पीछे छोड़ा।

कैरेबियाई ओपनर काइल मेयर्स और ब्रैंडन किंग ने अपनी टीम को शानदार शुरुआत दिलाई। दोनों ने 46 बॉल पर 55 रनों की ओपनिंग पार्टनरशिप की। इस साझेदारी को अक्षर पटेल ने तोड़ा। उन्होंने मेयर्स को आउट किया।

भारत: शुभमन गिल, यशस्वी जायसवाल, सूर्यकुमार यादव, तिलक वर्मा,

हार्दिक पांड्या (कप्तान), संजू सैमसन (विकेटकीपर), अक्षर पटेल, कुलदीप यादव, युजवेंद्र चहल, अर्शदीप सिंह और मुकेश कुमार।

5 मैचों की सीरीज में विंडीज 2-0 की बढ़त पर है। भारत को सीरीज बचाने के लिए यह मैच किसी भी हाल में जीतना होगा। अगर भारत हारता है, तो वह वेस्टइंडीज के खिलाफ 3 या उससे ज्यादा टी-20 मैचों की सीरीज पहली बार हारेगा।

वनडे सीरीज में शानदार प्रदर्शन करने वाले भारतीय ओपनर्स टी-20 सीरीज में फीके रहे। गिल और ईशान दोनों टी-20 में शुरुआती ओवर में आउट होकर पवेलियन लौट गए। ईशान किशन 2 मैच में 33 और शुभमन गिल 2 मैच में 10 रन ही बना सके हैं। ऐसे में अब करो या मरो मुकाबले में उन्हें अच्छा प्रदर्शन करना होगा। दूसरी ओर सूर्यकुमार यादव भी अपना जादू नहीं दिखा सके हैं। मिडिल ऑर्डर बल्लेबाज संजू सैमसन के लिए भी यह मैच प्रेशर से भरा होगा। सैमसन अब तक 2 मैच में 19 रन ही बना सके हैं। गेंदबाजी में कुलदीप यादव चोटिल हैं। दूसरे टी-20 में उनकी जगह रवि बिश्नोई को मौका मिला था।

एशियाड में ना चुने जाने पर ओलिम्पियन दीपा कर्माकर बोली- अभ्यास जारी

नई दिल्ली, 8 अगस्त। भारतीय ओलिंपिक संघ ने एशियन गेम्स जा रही जिम्नास्टिक टीम से ओलिंपियन दीपा कर्माकर का नाम काट दिया। तर्क दिया कि दीपा ने पिछले कुछ साल से इंटरनेशनल टूर्नामेंट में हिस्सा नहीं लिया है। एशियन गेम्स अगले महीने चीन में होंगे। भास्कर ने इस मसले पर कॉमनवेल्थ और वर्ल्ड कप की मेडलिस्ट दीपा कर्माकर और उनके कोच से बात की। दीपा ने कहा कि वो ट्रायल में नंबर वन थीं। कोच ने कहा कि सिलेक्शन में मौजूदा फॉर्म नहीं, बल्कि 2 साल पुराना रिकॉर्ड देखा गया। भास्कर से दीपा ने कहा, सुनने में आया है कि मेरा नाम नहीं भेजा है, साई का कुछ क्राइटेरिया है, जिसके कारण मुझे नहीं भेजा है। उनका क्राइटेरिया क्या है, यह मुझे नहीं पता है। देखते हैं आगे क्या होता है क्या नहीं। फिलहाल मैंने अपनी ट्रेनिंग जारी रखी है। पिछले दो-तीन साल से मैं चोट के कारण कुछ

टूर्नामेंट नहीं खेल सकी। बताया जा रहा है कि साई ने इसी कारण से मेरा नाम काटा है, लेकिन साई ने फुटबॉल टीम को भी तो भेजा है। उन्होंने कहा, "जिस फुटबॉल टीम को भेजा गया, उसका इंटरनेशनल लेवल पर प्रदर्शन भी खास नहीं है। मैं किसी की आलोचना नहीं कर रही हूँ, लेकिन यदि फुटबॉल टीम को भेजा जा सकता है तो मुझे क्यों नहीं। मैंने तो कुछ दिन पहले ट्रायल में नंबर-1 पोजिशन हासिल की है। मैंने साई को पत्र लिखा है। देखते हैं कि क्या होता है। मुझे इतना पता है कि मेरी तैयारियां प्रभावित हो रही हैं, लेकिन मैंने प्रैक्टिस नहीं छोड़ी है।"

दीपा के कोच बीएस नंदी ने कहा, "जिन लोगों ने क्राइटेरिया बनाया है, बहुत ही गलत बनाया है। हम टेक्निकल पर्सन हैं, हमारे फेडरेशन में बहुत से टेक्निकल एक्सपर्ट हैं। उन्होंने फेडरेशन और एक्सपर्ट से कुछ नहीं पूछा और क्राइटेरिया बना दिया।"

विश्व चैम्पियनशिप जाने वाली टीम को आर्थिक मदद देगा खेल मंत्रालय

नयी दिल्ली, 8 अगस्त। केन्द्रीय खेल मंत्रालय आगामी विश्व एथलेटिक्स चैम्पियनशिप के लिये 42 सदस्यीय भारतीय दल का वित्तपोषण करने की घोषणा मंगलवार को की। हंगरी के बुडापेस्ट में 19 अगस्त से होने वाले इस टूर्नामेंट में 15 नये चेहरे भारतीय दल का हिस्सा होंगे। विश्व चैम्पियनशिप के पिछले आयोजन में कुल छह भारतीय फाइनल में पहुंचे, जिनमें से तीन शीर्ष आठ में रहे जबकि नौरज चोपड़ा ने भाला फेंक में ऐतिहासिक रजत पदक जीता था। विश्व एथलेटिक्स चैम्पियनशिप के किसी भी संस्करण में यह भारत का सर्वश्रेष्ठ प्रदर्शन था।

मंत्रालय ने एक विज्ञापन में कहा कि वह टीम की प्रशिक्षण लागत, आवास लागत, हवाई किराया, वीजा लागत सहित अन्य खर्च वहन करेगा। चैम्पियनशिप में हिस्सा लेने वाले 28 एथलीटों में से 13 टारगेट ओलंपिक गोडियम योजना (टॉप्स) के एथलीट हैं। पूर्व अंडर 20 विश्व एथलेटिक्स चैम्पियनशिप की रजत पदक विजेता शैली सिंह दल की सबसे कम उम्र की सदस्य हैं। वह इस साल अपनी पहली सीनियर विश्व चैम्पियनशिप में प्रतिस्पर्धा करेंगी।

विश्व एथलेटिक्स चैम्पियनशिप के लिये भारतीय टीम : ज्योति याराजी (100 मीटर बाधा दौड़), पारुल चौधरी (3000 मीटर स्टीपलचेज), शैली सिंह (लंबी कूद), अन्नू रानी (भाला फेंक), भावना जाट (पैदल चाल), कृष्ण कुमार (800 मीटर), अजय कुमार सरोज (1500 मीटर), संतोष कुमार तमिलनसन (400 मीटर बाधा दौड़), अविनाश मुकुंद साबले (3000 मीटर स्टीपलचेज), सर्वेश अनिल कुशारे (ऊंची कूद), जेसविन एलिंडुन (लंबी कूद), मुरली श्रीशंकर (लंबी कूद), प्रवीण चित्रवेल (तिहरी कूद), अब्दुल्ला अबूबकर (तिहरी कूद), एल्डोज पॉल (तिहरी कूद), नौरज चोपड़ा (भाला फेंक), डी.पी. मनु (भाला फेंक), किशोर कुमार जेना (भाला फेंक), आकाशदीप सिंह (पैदल चाल), विकास सिंह (पैदल चाल), परमजीत सिंह (पैदल चाल), राम बाबू (पैदल चाल), अमोज जैकब (4 400 मीटर रिले), मुहम्मद अजमल (4 400 मीटर रिले), मुहम्मद अनस (4 400 मीटर रिले), राजेश रमेश (4 400 मीटर रिले), अनिल राजलिंगम (4 400 मीटर रिले), मिजो चाको कुरियन (4 400 मीटर रिले)

विश्व कप से पहले भारत में शिविर आयोजित करेगा नीदरलैंड

बेंगलुरु, 8 अगस्त। नीदरलैंड क्रिकेट टीम अक्टूबर-नवंबर में भारतीय सरजमीन पर होने वाले एकदिवसीय विश्व कप की तैयारी के लिये सितंबर में कर्नाटक के अलुरु में एक शिविर आयोजित कर सकती है। क्रिकबज की ओर से मंगलवार को प्रकाशित एक खबर के अनुसार, नीदरलैंड टीम 19 सितंबर से एक अक्टूबर तक 12 दिवसीय शिविर में हिस्सा लेगी। यह शिविर नीदरलैंड क्रिकेट और कर्नाटक स्टेड क्रिकेट एसोसिएशन के तत्वावधान में आयोजित हो रहा है। रिपोर्ट में कहा गया, "कुछ डच अधिकारियों द्वारा क्रिकबज को योजना के बारे में सूचित करने के बाद केएससीए के एक अधिकारी ने इसकी पुष्टि की। शिविर को संभवतः सितंबर के पहले सप्ताह से कुछ सप्ताह तक बढ़ाने की योजना है, लेकिन अभी तक इसकी पुष्टि नहीं हुई है।" उल्लेखनीय है कि नीदरलैंड ने विश्व कप क्वालीफायर में वेस्ट इंडीज और जिम्बाब्वे जैसी मजबूत टीमों को हराकर

पांच अक्टूबर से 19 नवंबर के बीच होने वाले वैश्विक आयोजन में जगह बनायी है। यह 1996, 2003, 2007 और 2011 के बाद डच टीम का पांचवां विश्व कप अभियान होगा।

मोरक्को को रैंडकर फ्रांस क्वार्टरफाइनल में

एडिलेड, 8 अगस्त। फ्रांस ने फीफा महिला विश्व कप 2023 के एकतरफा प्री-क्वार्टरफाइनल में मंगलवार को मोरक्को को 4-0 से रैंडकर शीर्ष आठ का टिकट कटा लिया। हिंडमार्श स्टेडियम पर खेले गये मुकाबले में कन्डाटू डियानी (15वां मिनट) और केन्जा डाली (20वां मिनट) ने फ्रांस के लिये एक-एक गोल किया, जबकि यूजीनी ली सॉमर (23वां, 70वां मिनट) ने दो गोल जमाये। डियानी ने 15वें मिनट में मोरक्को के गोल के करीब आकर एक हेडर के ज़रिये फ्रांस का खाता खोला।







वर्ष 1942 में महात्मा गांधी ने 'भारत छोड़ो' के आह्वान से राष्ट्र को प्रेरित किया

आज देश हर बुराई को कह रहा है QUIT INDIA-इंडिया छोड़ो!

CORRUPTION QUIT INDIA भ्रष्टाचार इंडिया छोड़ो!

NEPOTISM QUIT INDIA परिवारवाद इंडिया छोड़ो!

APPEASEMENT QUIT INDIA तुष्टिकरण इंडिया छोड़ो!



विकसित होने के लक्ष्य की तरफ कदम बढ़ा रहे भारत का यह अमृतकाल है। अमृतकाल कर्तव्यकाल भी है। नई ऊर्जा है, नई प्रेरणा है, नए संकल्प हैं जिनको लेकर हम आगे बढ़ रहे हैं।

नरेन्द्र मोदी